

విలువలు

చిన్నతనంలో తనకు తానే యజమాని అయి చదువు చెప్పిందే దాత లేక తాను పడిన అవస్థ నారాయణరావుగారి మనస్సుకి బాగా నాటుకు పోయింది. అంత చదువుకోవాలని సరదాగా ఉండి కూడా తానీ స్టీడరు గుమాస్తా పనిలో ప్రవేశించవలసి వచ్చింది. ఇందులో అయినా ఆ భగవంతుడు చల్లగా చూడబట్టి ఒకరిని దేహీ అని యాచించవలసిన అవసరం లేకుండా గడిచిపోతూంది. కాని, తన కొడుకులకు మాత్రం తనకు పట్టిన దైన్యం పట్ట కుండా చూడాలి. ఊరికే తెలివితేటలున్నాయంటే ఏం లాభం? అందరూ తననించే స్టీడరుగారికి ఈ మాత్రం ప్రాక్టీసు వచ్చిందనీ, తాను లేకపోతే ఆయన ఎందుకూ కొరగాడనీ అంటే ఏం లాభం? ఆయన స్టీడరు, తను గుమాస్తా, ప్రతి మాటకీ చిత్తం చిత్తం అంటూ ఆయన ఇచ్చిన జీతం పుచ్చుకోవలసిన వాడు. పై రాబడి ఉంటేనేం, దానిసంగతి వేరు.

ఏమయినా సరే తన కొడుకులకు విద్యాలోపంవల్ల జీవితంలో లోటు రానీయకూడదు. తరువాత వాళ్ళ అదృష్టం. తన తల తాకట్టుపెట్టి అయినా సరే పెద్దవాళ్ళిద్దర్నీ అయినా బి. యల్. చదివించాలి. కాక బి. ఏ. ప్యాసయ్యాక వాళ్ళు వేరే చదువు చదువుకుంటామన్నా తను అడ్డు చెప్పడు. తను అనుభవించిన దైన్యం వాళ్ళనుభవించకుండా చెయ్యడం, అంతవరకే తన కర్తవ్యం, తరువాత వాళ్ళ ఇష్టం, అదృష్టం. వీళ్ళిద్దరాకీ చదువులు చెప్పిస్తే, తరువాత ఆడ పిల్లల పెళ్ళి ఎలాగో తన చేతులమీద చేసేలేకపోడు. ఆ తరువాత చిన్నవాళ్ళిద్దరి చదువు వేళకి పెద్దవాళ్ళిద్దరూ చెయ్యించుకోపోరు.

ఇన్ని ఆలోచనలూ స్పష్టంగా మెరుస్తూనే ఉన్నాయి. వెంకట్రావునీ సుబ్బారావునీ స్కూల్లో వేసేటప్పుడు నారాయణరావుగారి మెదడులో ఇద్దరూ చదువులో తెలివితేటలయినవాళ్ళే అనిపించుకో గలిగారా ఎందు కయినా మంచిదని ప్రయవేటు ట్యూషను కూడా పెట్టాడు. పుస్తకాలకీ ఏలోటూ రానిచ్చేవాడు కాదు.

కాని మూడవ ఘోరంలో సుబ్బారావు తప్పిపోయాడు. అంతవరకూ నారాయణరావు గారికి కొడుకులు బాగా-అంటే స్కూలులో వేసిన మొట్ట మొదట ఊల్లూ చదువుకుంటున్నట్టే లెక్క. కారణాలు చర్చించాక స్కూలుకి సరిగా రావడంలేదనీ, వచ్చినా రాడీ జట్టుతో కలిసే సెంటితనం చేస్తున్నాడనీ, లెక్కలు మాష్టరుగారిని ఏవో పేర్లుపెట్టి ఉడికించే జట్టులో ప్రథముడనీ తక్కిన పేర్లలో ప్యాసయినా ఆయన పేర్లలో సున్నా వచ్చి నందువల్లనే పరీక్షలో పోయిందనీ తేలింది.

అదివరకు నారాయణరావుగారు కొడుకులమీద ఎప్పుడూ చెయ్యి చేసుకున్నవాడు కాదు. ఎప్పుడయినా వాళ్ళు బాగా చదువుకోలేదని తోచినా చదువుకోకపోతే ఎందుకూ పనికిరాకుండా పోతారనీ పశువుల్ని కాచుకో వలసి వస్తుందనీ కాఫీ క్లబ్బులలో నొక్కరుగా ప్రవేశించవలసి వస్తుందనీ ఏమేమో చెప్పేవాడు మాత్రమే. ఇప్పుడు మట్టుకు ఏదో చదువుకుంటున్నా ఇకముందు చెడిపోకుండా ఉండటానికి పనికిరావాలని ఆయన ఈ ఉపదేశం. కాని ఒక్కమారుగా తన కొడుకు పరీక్ష తప్పిపోయేవరకూ అందులోనూ ఇద్దరినీకీ వీడే తెలివయినవాడని మొదట మాష్టర్లనేవారు. తను గమనించుకో లేకపోయాడు. ఏమయినా వెధవకి తానేం తక్కువ చేశాడనీ? తెలివితేటలు లేక పరీక్ష పోయిందంటే కొంత. చెడుసావాసాలా? మాస్టర్ని ఉడికించ డమా అనుకుంటూ వచ్చి, సరిగా వేళకి ఇంట్లోనేవున్న సుబ్బారావుని తానీ వరకు ఊహించనయినా లేనంతగా కొప్పేశాడు.

అంతకు గంట క్రితమే పరీక్షా ఫలితాలు తెలిసి, ఆమ్మచేత మెత్త మెత్తిగా చీవాట్లుతినీ తనను తాను బాగుచేసుకునే విధానాలను గురించి సుబ్బారావు మనఃపూర్వకంగా సంకల్పించుకుంటున్న సమయమిది. అటు వంటి సమయంలో ఈ శిక్షపడడంతో దేశం ఇంతేకాదా? ఇంకా కొట్టనీ నేను చదవనే చదవను అన్న ఒకరకం అలక్ష్యం పొడచూపింది సుబ్బారావులో.

మర్నాటి ఉదయం తొలినాటి దెబ్బలు మరిచిపోయి. మళ్ళీ అన్నయ్య లాగా బుద్ధిమంతుడు కావాలనుకుంటున్న సమయంలో ఇంకొక దెబ్బతగిలింది సుబ్బారావుకి. అన్నయ్య వెంకట్రావుని ఒక్కణ్ణే తీసుకొని వెళ్ళి వాడికి వచ్చిన చొక్కా, నిక్కరు కొన్నారు నాన్న. పోనీ వాడు తెలివయినవాడు తా నెందుకూ పనికిరానివాడు.

తరువాత కొన్నాళ్ళకి బాగా మొండి తేరిపోయాడు సుబ్బారావు. తిట్టి
కొట్టి నారాయణరావుగారికి కూడా విసుగైపోయింది.

సుబ్బారావు కొన్నాళ్ళు బాగా కసరత్తు చేసి, ఒక తాళింఖానా
ఏర్పాటు చేశాడు. ఆ ఊరు ఒక చిన్న సర్కసువాళ్ళు వస్తే, వాళ్ళను తన
బలప్రదర్శనంతో హడలు కొట్టించి వాళ్ళలో ఉపనాయకుడుగా చేరి, ఒక
సంవత్సరం తిరిగాడు. మొత్తం సంఘంలో చీలికలు వచ్చి సర్కసు కంపెనీ
అంతరించిపోయింది. కాక మొట్టమొదట ప్రవేశించినప్పటికి ఉత్సాహంలేదు
సుబ్బారావుకి. ఎలా తగలబడితే అలా తగలబడనీ అని ఊరుకుని, అంతా
ఎవరిదారి వాళ్ళు చూసుకున్నాక తనూ బయలుదేరి వచ్చేవాడు రెండు పెద్ద
జాతి కుక్కలను వెంటపెట్టుకుని. కొద్ది గోజులు ఇంటిదగ్గర ఉంటూ ఉండే
వాడు. తరువాత ఎక్కడికో వెళ్ళిపోతూ ఉండేవాడు. ఇంటికి తిరిగివచ్చినప్పు
డల్లా, తమ్ములకి చెల్లెళ్ళకి ఏవేవో బట్టలూ ఆటవస్తువులూ తెస్తూ ఉండేవాడు.
తల్లికి కూడా ఏ యాభాయో చేతిలో పెడుతూ ఉండేవాడు. అతను ఏమి
చేస్తున్నాడో, ఎలా డబ్బు తెస్తున్నాడో ఎవరికీ తెలియదు. కొన్నాళ్ళు
ఒక జనపనార వర్తకుడితో తిరిగేవాడు. కొన్నాళ్ళు ఒక వేరుశనగకాయల
వ్యాపారస్తుడితో కలిసి మెలిసి ఉండేవాడు. వాళ్ళ తరపున దేశంలోని అన్ని
ముఖ్యపట్టణాలూ తిరిగి వస్తూండేవాడు.

తండ్రికూడా ముఖాముఖిని అనకపోయినా కొడుకుని చూస్తే ఒక
విధంగా సంతోషంగానే ఉండేది. "పాపం, పోనీ చదువుకోక పోతేనేం,
వాడి బ్రతుకు వాడు బ్రతుకుతున్నాడు" అని ఒక విధమయిన జాలితో కూడిన
త్వప్తివంటిది కలుగుతూ ఉండేది సుబ్బారావు గురించి. కాని వెంకటరావుని
తల్చుకున్నప్పుడల్లా, అతనికి ఎవరెట్టు శిఖరాన్ని ఎక్కుతున్న యాత్రికుడికి
ఒక్కొక్క వంద అడుగులు మీదికి వెళ్ళి ఇంతేకదా అని చూసుకొంటున్న
ట్టుండేది. లక్షణంగా బి. యే. పాసయేడు. పాపం, అహర్నిశలు శరీరా
రోగ్యం పాడయినా లెక్కచెయ్యకుండా చదివేడు. ఇక ఈ రెండేళ్ళూ
బి. యల్. అంటూ అయిపోతే!

అవతల వెంకట్రావు బి. యల్. లో ప్రవేశించడ మేమిటి, ఇవతల
నారాయణరావుగారి ప్రిడరుగారు పోవడ మేమిటి. అదివరకల్లా నువ్వింతవాడివి,
అంతవాడివి అన్న ప్రిడర్లెవ్వరూ చేరనివ్వలేదు నారాయణరావుగారిని. ఎవడో
ఒక అసమర్థుణ్ణి పట్టుకొని ప్రాకులాడవలసి వచ్చింది.

ఇంకెంత, వాడు ప్రాక్టీసు పెట్టడానికి ఇవి రెండూ, ఎప్రెంటిస్ కోయ్ ఒక సంవత్సరం మూడు సంవత్సరాల్లో కదా అని పించింది ఒక మారు. కాని, ఈ మూడు సంవత్సరాల్లో గడవడం మెలాగు? ఇవతల దిన కృత్యం గడుస్తూ అవతల వాడు చదువుకి డబ్బు పంపాలి. ఈనగా చి గక్కలపాయి చేస్తున్నట్టు ఇంతకాలం చేసి చివరకి వాడి చదువు ఆపువేయించేస్తాడా? ఉఁహు, ఎలాగోలాగు జరిగి తీరవలసిందే.

తన సంపాదన తన నల్లమందుకీ, చుట్టలకీ, కాఫీకి చాలకుండా ఉంది. అప్పుడు బాగా రెండుచేతులా డబ్బు వచ్చేనోజుల్లో అంటే వీటికింద ఎంత ఖర్చవుతున్నదీ తెలిసేదికాదు. పాపం ఏ ఉద్యోగం లేకుండా ఇంటి ఖర్చంతా వాడే భరించుకొని వస్తూంటే ఇంకా ఏమని అడగడం?

వెంకటరావు దగ్గరనుండి డబ్బు కావాలని ఉత్తరం వచ్చినపుడల్లా నారాయణరావుగారికి ప్రాణగొడ్డంగా ఉండేది. స్నేహితుణ్ణి చేబగులు అడగడానికి వెళ్ళి అప్రస్తుతమయిన మాటలు కొంతసేపు ఆడి, ఎలాగో సందర్భం కల్పించుకుని అడిగినట్టుగా ఆయన భార్యతో అనేనాడు, తన అశక్తికి ఎంతో కుంగిపోతూ. ఆవిడకీ పాపం మొగమాటంగానే ఉండేది. అయినా తప్పదనుకుని ఏ భోంచేస్తున్న సమయంలోనో, సుబ్బారావుతో నెమ్మదిగా అనేది మొదట్లో కొన్నాళ్ళు ఈ పస్తుకల్లా మళ్ళీ ఇచ్చేస్తానని చెప్పి అని నారాయణ రావుగారనేవారు. ఆమెకూడా మీ నాన్నకి అందవలసింది ఇంకా అందలేదట అందగానే ఇచ్చేస్తారనేది. కాని, రెండు మూడు నెలలలో తమకే మొగమాటంగాతోచి, ఫలానా ఇంత కావాలి అని అడిగి ఉరుకోవడం జరిగేది. ఒక్కొక్కప్పుడు 'సరే అలాగే' అని సుబ్బారావు డబ్బు ఇవ్వడము అయి దారు గోజులు ఆలస్యం అయినప్పుడు దగ్గరఉండి, తన గొప్పదనాన్ని బాగా మాపెట్టడానికి ఆలస్యం చేస్తున్నాడేమో అని నారాయణరావుగారు అపోహ పడిన సమయాలుకూడా ఉన్నాయి. ఏమయినా వాణ్ణి అడక్క తప్పదాయె. సరే ఇంకెంత మరొక్క ఆర్నెల్లుకదా. వాడు వచ్చి ప్రాక్టీసు పెట్టుకుంటే, వాడు మాసుకుంటాడు. నెలకొక అయిదు వందలయినా ఉండకపోతుందా. అన్నీ మనియార్డరు రసీదులున్నాయి లెక్కగా. ఒక్క ఏడాదిలో తీర్చేస్తాడు. ఇక ఇంటికింద పెట్టినదానికేమిటి మహా పెంచి పెద్దవేసినందుకు ఆమాత్రం చెయ్యకపోతే ఎలాగ? రేపొద్దున్న వాడికి వెయ్యి రూపాయలు ప్రాక్టీసు

వస్తే మాత్రం అదంతా ఇంటికింద తన తమ్ముళ్ళ చదువులకీ చెల్లెళ్ళ సారినీర
లకీ వెళ్ళిళ్ళకీ ఖర్చుపెట్టాడనుకుని తృప్తిపడతాడు.

ఆ ఆశ కూడా నెరవేరలేదు నారాయణరావుగారికి. వెంకట్రావు
పరీక్ష రాసి భార్య సుశీలను వెంటపెట్టుకుని దిగాడు. ఆమె ఇంటర్మిడియేటు
చదువుతుండగా స్నేహం కలిసిందట. అదృష్టవశాత్తూ ఆమె స్వశాఖీయురాలే
అయింది కూడా. నారాయణరావుగారికి ఒక మూడు నాలుగువేలు కట్టుం
రాకూడదా అని లోలోపల ఉండిన ఆశకు పెద్ద దెబ్బ తగిలింది. కాని, సర్దు
కున్నాడు. ఆ ఒకళ్ళు ఎంత ఇస్తేమటుకు ఎన్నాళ్ళుంటుంది? పురుషుడు
బుద్ధి బలంవల్ల ఆర్జించుకోవాలిగానీ అనుకున్నాడు. తాను ఆ వృత్తికి సంబం
ధించిన ఎంతో అనుభవం కలిగిఉండి, కొత్తగా ప్రాక్టీసుపెట్టిన ఎందరో వీమా
త్రమూ రాబడిలేకుండా ఉండటం చూసికూడా, వీమో తన కొడుకు ప్రాక్టీసు
దేదీ వ్యమానంగా ఉండకూడదా అన్న ఆశను విడిచిపెట్టుకోలేక పోయాడు.

చివరికి ఎలాఅయితేనేం వెంకటరావు బల్ల కట్టాడు. తర్వాత కొద్ది
రోజులకే సుబ్బారావు పెద్ద వీధిలో కిళ్ళి సోడాషాపు తెరిచాడు. వెంకట
రావు కంటే నారాయణరావుగారికి కష్టమనిపించింది. పెద్దవాడు స్టేడరయి
ఉండగా వీడు కిళ్ళిషాపు పెట్టుకోవడమా అని అదివరకు ఎలా వస్తున్నాడో
వీమింగో డబ్బు తెలియకుండా వస్తూంటే నారాయణరావుగారికి బాగానే
ఉండేది. అంతేకాని, ఇలా నడివీధిలో కిళ్ళి దుకాణం పెట్టుకోవడమా అని.
కాని, చివరికు అదే ఇంటంతటికీ ఆధారభూతం కావలసి రావడంతో ఆయన
నల్లమందు అలవాటు మరి కొంత తక్కువ చేసుకుని, ప్రాపంచికపు విషయాలు
వీలయినంత మరిచిపోవాలని నిత్యం భగవద్గీతా పురాణాలు చదువుకోవడంలో
పడ్డాడు.

ఎప్పుడో వారానికోమాటు తిండికి వస్తాడు. ఎక్కడ ఉంటున్నాడో
వీమిటో. ఇంటి ఖర్చంతా వాడొక్కడి తలమీదే నడుస్తో, వాడి సుఖం
చూసేదెవళ్ళూ లేదు అని తల్లికి ప్రాణం కటకటలాడేది. ఆమె ఇంటికి వచ్చి
నప్పుడల్లా వెళ్ళి చేసుకోమని చెవి నిల్లుకట్టుకుని చెప్పగా అతను ఉండలేక
అన్నాడు; 'నాకు వెళ్ళియిందమ్మా' అది వేరే ఇంట్లోవుంది. దాని వెళ్ళయిం
తరవాతే తిరగడం ఇష్టంలేక దుకాణం పెట్టా' అని.

ఎలాగయితేనేం తల్లి ప్రోద్బలంవల్లనూ, అవతల విశాలకున్నా ఒంట
రిగా ఉండటం అనిష్టం కావడంవల్ల తీసుకొచ్చి ఇంట్లోనే పెట్టాడు.

ఒక రెండు నెల్లు పోయాక వికాల అంది భర్తతో నేనే పొరపాటు పడ్డాను. ఈ ఇంట్లో ఒక మీ అమ్మగారు తప్ప తక్కిన అంతా చిత్రమయిన మనుషులు. వాళ్లు కట్టే విలువలు వాళ్ళకే తెలియాలి. మనకి దుకాణం ఉండటం పరువు తక్కువ. ఆ మాట చెప్పుకోవడానికి సిగ్గు. కాని, దాని మీద వచ్చే దబ్బు మాత్రం కావాలి. మరొకండు మకాదు గాని, దమ్మిడీ ఆర్జన లేకపోయినా, ఆయనకీ ఆయన భార్యకీ అంత గర్వమెందుకో? మళ్ళీ మనం ఎక్కడ అధికారం చలాయిస్తున్నాయో అని అనుమానం. ఆయన ఎప్పుడో ఏదో సభలో మాట్లాడారట. ఏవో వ్యాసాలు రాశారట. ఇక వాటి గొడవ ఇంతా అంతా కాదు. ఈ జబ్బు చిన్న పిల్లలవరకూ పట్టుకుంది. ఆవేళ నేను ఏవో పుస్తకం తియ్యబోతుంటే, అదా, అది మా ఇంగ్లీషు డ్రామా అంది. నేనూ బి. ఏ. వరకూ చదువుకున్నానని ఆవిడకేం తెలుసు? ఇటువంటి వాళ్ళకు కొంతకాలం వాళ్ళ సత్తా తెలిసివచ్చేట్లు వేరే ఉండనియ్యాలి. ఏం మీరు మాత్రం నూట్లు వేసుకుని పని లేకుండా తిరగలేరా? నాకు ఒక్కొక్కప్పుడు నిజంగా చాలా చిరాకు వేస్తుంది."

మధ్యలో ఆమెను ఆపి, సుబ్బారావు "ఇంకా నువ్వు చెప్పవలసింది రాత్రుకి చెప్పుచువుగానిలే. మరి నా మాట విను. వాళ్ళకి గర్వం అన్నావే అసలది నీలోనూ బోలెడుంది. కాక, వాళ్ళదది గర్వమేకాదు. చేతకాని తనాన్నీ అసమర్థతనీ ఒప్పుకోలేక పడే మొగమాటం; ఏమయినా మా అన్నయ్య బాగా చదువుకున్నాడు. నీకేమయినా చికాకుగా ఉంటే మళ్ళీ వేరే పోదాం గాని, మరేం మాటలు మిగలకు. అనవసరపు కల్లోలాలు వస్తాయి" అన్నాడు.